

Script Of Morning Gojri News Bulletin 23 July 2024 at 1005Hrs Instead of
1015Hrs

ما رنینگ گو جری نیو ز بلیٹن مو رخہ 23 جولائی 2024

یوہ آکا شوانی جموں بے محمد اکرم چودھری تیں خبر سُنو۔

Union Budget

وزیر خزانہ نرملا سیتھا رمن اج 11 بجے لوک سبھا مانہہ 25/2024 غو مرکزی بجٹ پیش کریں گی۔ یوہ بجٹ نریندرمو دی سرکا ر غو تیجی وری سرکا ر بنان تون بعد پہلو بجٹ بے۔ بجٹ غا پیش ہون تون پہلاں معاشی سروے 24/2023 مانہہ گذشتہ روز پا رلیمنٹ غا دوہاں ایواناں مانہہ پیش کیو گیو تھو۔ 2019 مانہہ عہدو سنبھالن تون بعد یوہ وزیر خزانہ نرملا سیتھا رمن غو لگاتار 7 وون بجٹ بے جس نانہہ وے ایوان مانہہ اج پیش کر جارہی ہیں۔ بجٹ تون پہلاں مشاورت غے دوران وزیر خزانہ نے بکھ بکھ شراکت داراں نال میٹنگ کی۔ جن مانہہ ماہرین، کساناں غی تنظیمان گا نمائندگان، ذرعی ماہر معاشیات، تاجا رتی تنظیم، تعلیم تے صحت سیکٹر، روز گا ر فنکار، ایم ایس ایم ای، تاجا رت تے خدمات، بنیا دی ڈھانچہ، توانائی تے دیہی سیکٹر شامل تھان۔

LG Sinha

لیفٹنٹ گو رنر منوج سنہا نے پچھلے تہاڑے ڈپٹی کمشنراں، پولیس تے سول محکماں غا سینئر افسراں نال یوم آزادی غی تقریبات غا سلسلہ مانہہ اک اعلیٰ سطحی جائزہ میٹنگ غی صدارت کی۔ لیفٹنٹ گو رنر نے ضلع انتظامیہ تے اُس نال جڑیا محکماں نانہہ ہدایت کی جے وے پورا جموں کشمیر غے اندر یوم آزادی تقریبات نانہہ بنا کسے رکا وٹ منعقد کیا جان خاطر تمام انتظامات نانہہ یقینی بناویں۔ لیفٹنٹ گو رنر نے 1 اگست تون 14 اگست 2024 درمیان سوچھتا پکھواڑہ نانہہ منعقد کیا جان واسطے وی ہدایت کی۔ اُنہاں نے شراکت دار محکماں نانہہ مشہور جگہاں تے یا د گاراں ور 15 تہاڑاں تک چلن آلی مہم ”ایک پیڑ شہیدوں کے نام“ غو افتتاح کرن غی وی ہدایت جا ری کی۔ اُنہاں نے تمام شراکت داراں ور زور پایو جے وے اکھٹا بو غے آزادی غا جنگجواں، گمنام بہادر جواناں، شہداء نانہہ خراج تحسین پیش کرن واسطے لوکاں

غی فعال شراکت نال سرگرمیاں اور تقریبات غی با ریک بینی نال منصوبہ بندی کریں۔

Economy Survey

اقتصادی سروے 24/2023 نے مالی سال 25/2024 مانہ 6.57 فیصد غی حقیقی مجموعی گھریلو پیداوار (جی ڈی پی) غی بڑھوتری غو پتو لایو ہے۔ سروے غے مطابق جس نال وزیر خزانہ نرملا سیتھا رمن نے گذشتہ روز دوباں ایواناں مانہ پیش کیو ہے مانہ اُنہاں نے کہیو جے گھریلوں ترقی نانہ چلان آلاں نے غیر یقینی عالمی اقتصادی کا رکر دگی غے باوجود مالی سال 24/2023 مانہ اقتصادی ترقی غی حمایت کی ہے۔ خدمات غا شعبہ ہر سال بھارت غی ترقی مانہ نمایاں طور ر حصو پا رہیا ہیں۔ جہیڑو سال 2024 مانہ معیشت غو کل 55 فیصد حصو ہے۔

NEET UG Case

سرکار نے دعویٰ کیو ہے جے پچھلا 7 سالان مانہ پرچو لیک ہون غو کو ئے وی ثبوت نہیں ہے تے واہ انڈرگریجوٹ نیٹ پرچو لیک غا الزام معاملہ مانہ کجھ وی چھپا نہیں رہی ہے۔ اس سلسلہ مانہ وزیر تعلیم دھرمیندر پردھان لوک سبھا مانہ سوالاں غا جواب دوران بول رہیا تھا۔ حزب اختلاف جماعتاں غا الزامات نانہ مسترد کرتاں واں جس مانہ اُنہاں نے الزام لایو ہے جے مُلک مانہ امتحانات غا پرچہ لیک ہونو معمول بن گیو ہے، مانہ جناب پردھان نے کہیو جے سی بی آئی اس معاملہ مانہ چھان بین کر رہی ہے تے نیٹ امتحانات غو معاملو عدالت عظمیٰ مانہ زیر سماعت ہے۔ اس توں پہلاں کانگریس غا لیڈر راہل گاندھی نے پیپر لیک غا معاملہ ور کہیو تھو جے مُلک غا امتحانی سسٹم غے اندر اک بڑو سنجیدہ معاملو ہے۔

Amarnath Yatra

دو ہزار 4 سو 84 یا تریاں غو اک بو ر جتھو اج بھگوتی نگر جموں بنیا دی کیمپ توں وادی کشمیر آلے پا سے بابا برفانی غا درشن خاطر روانہ ہوؤ ہے۔ یہ یا تری اج سویرے 91 گڈیاں غا اک قافلہ مانہ روانہ ہوا ہیں۔ ان یا تریاں مانہ 7 سو 70 یا تری بال تال

بنیا دی کیمپ واسطے روانہ ہوا ہیں۔ جد کہ 1 ہزار 7 سو 14 یا تری پہلگام بنیا دی کیمپ واسطے روانہ ہوا ہیں۔ اس توں پہلاں لگ بھگ 4 لکھ یاتریاں نے جنوبی کشمیر مانہہ بابا برفانی ور اپنی حاضری دے دتی ہے۔ 52 تہاڑے چلن آلی یا ترہ 19 اگست نانہہ اختتام پزیر ہو ے گی۔ لگ بھگ 4 عشاریہ 5 لکھ یا تری پچھلے سال بابا برفانی غا درشن واسطے آیا تھا۔

Infiltration Bid

فوج غا جواناں نے جموں کشمیر بٹل سیکٹر مانہہ دراندازی غی اک کوشش نانہہ ناکام بنا دتو ہے۔ دہشت گرداں نال تصادم دوران اک فوجی جوان زخمی ہوؤ ہے۔ اس سلسلہ مانہہ کا روائی اجوں جا ری تے مزید تفصیل غو انتظار ہے۔

اس غے نال ہی خبراں غو یوہ بلیٹن ختم ہوؤ۔